

० ते १०० हेक्टर सिंचन क्षमतेच्या माजी  
मालगुजारी तलावांच्या विशेष दुरुस्तीकरिता  
मापदंड निश्चित करणेबाबत.

महाराष्ट्र शासन  
ग्राम विकास व जलसंधारण विभाग,  
शासन निर्णय क्रमांक:- संकीर्ण-२०१०/५४३/प्र.क्र.२७/जल-१  
मंत्रालय, मुंबई-४०० ०३२  
दिनांक : ६ जानेवारी, २०११

**संदर्भ:-**

१. शासन निर्णय, ग्राम विकास व जलसंधारण विभाग क्र.लपायो-२००८/४३/ जल-१,  
दिनांक १२.०३.२००८
२. शासन निर्णय, जलसंपदा विभाग क्र.मा.मा.तलाव/२००८/(२९२/०८)/सिंच्य कामे,  
दिनांक १७.०७.२००८
३. मुख्य अभियंता, लघु पाटबंधारे (स्थानिक स्तर) महाराष्ट्र राज्य, पुणे यांचे पत्र क्रमांक  
मुअ/उविअ-३/प्रशा-३/मा.मा.तलाव मापदंड/४०४८, दिनांक ०१.०८.२००९
४. शासन निर्णय, ग्राम विकास व जलसंधारण विभाग क्र.लपायो-२००९/ प्र.क्र.१५१/जल-१,  
दिनांक १२.०८.२०१०

**प्रस्तावना :-**

संदर्भ क्रमांक १ येथील दिनांक १२ मार्च, २००८ च्या शासन निर्णयान्वये सन २००७-०८ या वर्षापासून राष्ट्रीय कृषि विकास योजनेअंतर्गत माजी मालगुजारी तलावांची विशेष दुरुस्ती करण्याचा कार्यक्रम विदर्भातील चंद्रपूर, गडचिरोली, भंडारा व गोंदिया या जिल्ह्यात राबविण्यात येत आहे. तसेच संदर्भ क्रमांक ४ येथील दिनांक १२.०८.२०१० च्या शासन निर्णयान्वये गोंदिया, चंद्रपूर, गडचिरोली या जिल्ह्यात व नागपूर जिल्ह्यातील रामटेक व कामठी तालुक्यात ३२२ माजी मालगुजारी तलाव दुरुस्त करण्यास मान्यता देण्यात आलेली आहे.

२. जलसंपदा विभागाने संदर्भ क्रमांक २ येथील दिनांक १७ जुलै, २००८ च्या शासन निर्णयान्वये जलसंपदा विभागाकडील राज्यस्तरीय माजी मालगुजारी तलावांबरोबरच १०१ ते २५० हेक्टर सिंचन क्षमता असलेल्या माजी मालगुजारी तलावांच्या विशेष दुरुस्तीसाठी रुपये २१०००/- प्रति हेक्टर मापदंड निश्चित केले आहेत. परंतु ० ते १०० हेक्टर सिंचन क्षमतेच्या माजी मालगुजारी तलावांच्या दुरुस्तीसाठी मापदंड निश्चित करण्यात आलेले नाहीत. त्यामुळे मुख्य अभियंता, लघु पाटबंधारे (स्थानिक स्तर) महाराष्ट्र राज्य, पुणे यांनी उपरोक्त संदर्भ क्रमांक ३ येथील दिनांक ०१ ऑगस्ट, २००९ च्या पत्रान्वये ० ते १०० हेक्टर सिंचन क्षमतेच्या माजी मालगुजारी तलावांच्या दुरुस्तीसाठी रुपये ४०,०००/- प्रति हेक्टर मापदंड निश्चित करण्याचा प्रस्ताव शासनास सादर केला होता. जलसंधारण विभागाच्या अधिपत्याखालील लघु पाटबंधारे (स्थानिक स्तर) लघुसिंचन विभाग, जिल्हा परिषद यांचेमार्फत दुरुस्त करण्यात येत असलेल्या ० ते १०० हेक्टर सिंचन क्षमतेच्या माजी मालगुजारी तलावांच्या विशेष दुरुस्तीसाठी मापदंड निश्चित करण्याची बाब शासनाच्या विचाराधीन होती. याबाबत शासन खालीलप्रमाणे निर्णय घेत आहे.

## शासन निर्णय :-


० ते १०० हेक्टर सिंचन क्षमतेच्या माजी मालगुजारी तलावांच्या विशेष दुरुस्तीसाठी रुपये २८,०००/- प्रति हेक्टर मापदंड या शासन निर्णयान्वये निश्चित करण्यात येत आहे.

२. सदर मापदंड हे जलसंधारण विभागाच्या अधिपत्याखालील लघु पाटबंधारे (स्थानिक स्तर) विभाग, व लघुसिंचन विभाग, जिल्हा परिषद यांचे मार्फत दुरुस्त करण्यात येत असलेल्या ० ते १०० हेक्टर सिंचन क्षमतेच्या माजी मालगुजारी तलावांच्या विशेष दुरुस्तीसाठी लागू असतील.

३. सदर शासन निर्णय जलसंपदा विभाग व नियोजन विभाग यांचे सहमतीने व वित्त विभागाच्या अनौपचारिक संदर्भ क्रमांक २९५/२०१०, व्यय-१५, दिनांक १०.११.२०१० अन्वये दिलेल्या मान्यतेच्या अनुषंगाने निर्गमित करण्यात येत आहेत.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०११०१०६१७२३२५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



( संतोष गायकवाड )

कार्यासन अधिकारी, महाराष्ट्र शासन.

प्रति,

मा. राज्यपाल यांचे सचिव, राजभवन, मलबार हील, मुंबई

मा. मुख्यमंत्री यांचे खाजगी सचिव

मा. उपमुख्यमंत्री यांचे खाजगी सचिव

मा. मंत्री (जलसंधारण) यांचे खाजगी सचिव

मा. राज्यमंत्री (जलसंधारण) यांचे खाजगी सचिव

मुख्य सचिव, महाराष्ट्र राज्य, मंत्रालय, मुंबई-३२

प्रधान सचिव, ( जलसंधारण ) यांचे स्वीय सहाय्यक

प्रधान सचिव ( वित्त ) / प्रधान सचिव (नियोजन)

सचिव ( जलसंपदा विभाग )

मुख्य अभियंता, लघु पाटबंधारे (स्थानिक स्तर) महाराष्ट्र राज्य, पुणे

कार्यकारी संचालक, महाराष्ट्र जलसंधारण महामंडळ, औरंगाबाद

मुख्य कार्यकारी अधिकारी, जिल्हा परिषद, सर्व

अधीक्षक अभियंता, लघु पाटबंधारे (स्थानिक स्तर) मंडळ, सर्व

कार्यकारी अभियंता, लघु पाटबंधारे (स्थानिक स्तर) विभाग, सर्व

कार्यकारी अभियंता, लघुसिंचन विभाग, जिल्हा परिषद, सर्व

उप सचिव, ग्राम विकास व जलसंधारण विभाग, मंत्रालय, मुंबई-३२

कक्ष अधिकारी (कार्यासन क्र-१४३४) नियोजन विभाग, मंत्रालय, मुंबई-३२

कक्ष अधिकारी (कार्यासन क्र-व्यय-१५) वित्त विभाग, मंत्रालय, मुंबई-३२

निवडनस्ती जल-१